

## ΤΗ ΛΑ' ΤΟΥ ΑΥΤΟΥ ΜΗΝΟΣ ΜΑΪΟΥ

Μνήμη τοῦ Ἁγίου Μάρτυρος Ἑρμείου.

### ΕΙΣ ΤΟΝ ΕΣΠΕΡΙΝΟΝ

Εἰς τό, Κύριε ἐκέκραξα, ψάλλομεν Στίχ. Προσόμοια τῆς Ἑορτῆς γ' καὶ τοῦ Ἁγίου γ'.

Στιχηρὰ τοῦ Ἁγίου

Ἦχος α'

Τῶν οὐρανίων ταγμάτων

Ἡ ἀπροσμάχητος χάρις, τοῦ δυναμούντός σε, ἐν ἀσθενείᾳ Μάρτυς, σοῦ τῆς φύσεως πᾶσι, τὴν δύναμιν δεικνύει, διὸ καὶ θνητῶ, σὲ ἐνίσχυσε σῶματι, καταπαλαῖσαι τὸν ἄσαρκον κραταιῶς, καὶ λαβεῖν τὰ νικητήρια.

Ταῖς τῶν αἱμάτων ῥάνισι, τῆς ἀθεΐας τὸ πύρ, Μεγαλομάρτυς σβέσας, τὴν Χριστοῦ Ἐκκλησίαν, κατήρδευσας πλουσίως, καὶ τῶν πιστῶν, τὰς καρδίας ἐφώτισας, τῶν εὐσεβῶς σου τιμώντων τὸ Ἱερόν, καὶ σεβάσιμον μνημόσυνον.

Ὡς ἀκαθαίρετος Πύργος, ταῖς προσβολαῖς τῶν ἐχθρῶν, οὐκ ἐσαλεύθης ὄλως, τὰς αὐτῶν δὲ καρδίας, συνέσεισας Ἑρμεία, καὶ τῶ μοχλῶ τῶν γενναίων ἀγώνων σου, ὡς εὐπερίτρεπτον τεῖχος, πάντων αὐτῶν, τὰ φρονήματα κατέαξας.

Δόξα... Καὶ νύν... τῆς Ἑορτῆς

Εἰ τύχοι ἡ νηστεία τῶν Ἀποστόλων

Δόξα... Καὶ νύν... Θεοτοκον

Ἦχος α' Τῶν οὐρανίων ταγμάτων

Ἐν τῷ πελάγει τοῦ βίου κλυδωνιζόμενος, καὶ ταῖς τῶν ἐναντίων, ῥαπιζόμενος αὔραις, βοῶ σοὶ Θεοτόκε, Ἰθυνον νύν, πρὸς λιμένα με εὐδίων, τῆς μετανοίας τὴν ζάλην τῶν λογισμῶν, εἰς γαλήνην μεταβάλλουσα.

Ἡ Σταυροθεοτοκίον

Ἐν τῷ Σταυρῷ παρεστῶσα τοῦ σοῦ Υἱοῦ καὶ Θεοῦ, καὶ τὴν μακροθυμίαν, τούτου ἀποσκοποῦσα, ἔλεγες θρηνοῦσα, Μῆτερ ἀγνή, Οἶμοι! Τέκνον γλυκύτατον, τί ταῦτα πάσχεις ἀδίκως, Λόγε Θεοῦ; ἵνα σώσης τὸ ἀνθρώπινον.

Εἰς τὸν Στίχον, Στιχηρὰ τῆς Ἑορτῆς.

Ἀπολυτίκιον ὁμοίως, καὶ Ἀπόλυσις

### ΕΙΣ ΤΟΝ ΟΡΘΟΝ

Οἱ Κανόνες τῆς Ἑορτῆς, καὶ τοῦ Ἁγίου.

Ὁ Κανὼν τοῦ Ἁγίου, οὗ ἡ Ἀκροστιχίς.

Ἄδω Μάκαρ σου τοὺς πόνους θερμῶ πόθω.  
Ποίημα Ἰωσήφ.

Ὠδὴ α' Ἦχος πλ. δ'  
Ἰγρὰν διοδεύσας

Ἀστὴρ διαλάμπων θεῖω φωτί, τῷ τῆς ἀληθείας ἀνεδείχθης μαρτυρικῶς, πάντας καταυγάζων τοὺς ἐν πίστει, εἰλικρινεῖ σὲ Ἑρμεία γεραίροντας.

Διόλου τὴ νεύσει τὴ πρὸς Θεόν, πάντων ἀλογήσας, τῶν ἐν βίῳ Μάρτυς σοφέ, μαρτύρων ὑπέδυσ τοὺς ἀγῶνας, καὶ τὸν ἐχθρὸν καταρράσων ἐνίκησας.

Ὁραῖος τὸ εἶδος καὶ τὴν ψυχὴν, ὑπάρχων Ἑρμεία, ἐστρατεύθης τῷ Βασιλεῖ, τῷ ἐπουρανίῳ καὶ τοὺς τούτου, Μάρτυς εἰς τὸ τέλος ἐχθροὺς ἐταπείνωσας.

Μὴ θύσας εἰδώλοις Μάκαρ τοὺς σοὺς, ἐθλάσθης ὀδόντας, σιαγόνας τῶν νοητῶν, συνθλάσας λεόντων, καὶ τῆς νίκης, ἀναδησάμενος στέφος ἀμάραντον.

#### Θεοτοκίον

Ἁγία Παρθένε Μήτηρ Χριστοῦ, Μαρτύρων ἡ δόξα, καὶ Ἀγγέλων ἡ χαρμονή, σὺν τούτοις δυσώπει τὸν Υἱόν σου, τοῦ οἰκτιρῆσαι καὶ σῶσαι τοὺς δούλους σου.

#### Ὡδὴ γ'

#### Σὺ εἶ τὸ στερέωμα

Κόσμος ἐχρημάτισας, τῶν ἀθλητῶν Σοφὴ χάριτι, θεολαμπής, ὅθεν οἱ ἐν κόσμῳ, εὐσεβῶς σὲ γεραίρομεν.

Αἶνον τῷ Θεῷ ἡμῶν, τὰς σιαγόνας σου θλώμενος, Μάρτυς σοφέ, τῷ σὲ δυναμοῦντι, εὐχαρίστως ἀνέμελπες.

Ῥώμη θεῖου Πνεύματος, σὺ κρατυνόμενος Πάνσοφε, τὸν δυνατὸν, χαίρων ἐν κακίᾳ, ἐταπείνωσας δράκοντα.

#### Θεοτοκίον

Στόματι καὶ γλώττη σε, Θεοῦ πανάγιον τέμενος, ὁμολογῶ, Πάναγνε, διὸ με, πάσης ῥύσαι κολάσεως.

#### Ὁ Εἰρμός

«Σὺ εἶ τὸ στερέωμα, τῶν προστρεχόντων σοὶ Κύριε, σὺ εἶ τὸ φῶς, τῶν ἐσκοτισμένων, καὶ ὑμνεῖ σὲ τὸ πνεύμά μου».

#### Κάθισμα Ἦχος δ'

#### Ἐπεφάνης σήμερον

Ὡς ἀστέρα μέγιστον, τὴ οἰκουμένη, ὁ Χριστὸς σὲ ἔδειξε, φωταγωγοῦντα τοὺς πιστοὺς, ταῖς τῶν ἀγῶνων σου λάμπησι, Μάρτυς Ἑρμεία, Ἀγγέλων συνόμιλε.

#### Καὶ τῆς Ἑορτῆς

#### Εἰ τύχοι ἡ νηστεία τῶν Ἀποστόλων

#### Δόξα... Καὶ νῦν... Θεοτοκον

#### Ἦχος δ' Ἐπεφάνης σήμερον

Ἐν τῇ σκέπῃ πάναγνε, ττὴ σὴ Παρθένε, προσφυγόντων δέησιν, προσδεξαμένη παρ' ἡμῶν, μὴ διαλίπης πρεσβέουσα, τῷ φιλανθρώπῳ, σωθῆναι τοὺς δούλους σου.

#### Ἡ Σταυροθεοτοκίον

Ἐπὶ ξύλου Δέσποινα, προσηλωμένον, τὸν Υἱόν σου βλέψασα, Παρθενομῆτορ καὶ Θεόν, σὺν ὀδυρμοῖς ἀνεκραύγαζες, Πῶς ταῦτα πάσχεις, Υἱέ μου καὶ Κύριε;

#### Ὡδὴ δ'

#### Εἰσακήκοα Κύριε

Οἱ κρουνοὶ τῶν αἱμάτων σου, τῆς πολυθείας τὸ πῦρ κατέσβησαν, τοῖς πιστοῖς δὲ δρόσος ὄφθησαν, ἀθλοφόρε Μάρτυς ἀξιάγαστε.

Ὑπεισῆλθες ἀπτόητος, τὴν πυρακτωθεῖσαν Ἐνδοξε κάμινον, ὡς οἱ Παῖδες δὲ διέμεινας θεϊκὴ δυνάμει ἀκατάφλεκτος.

Τῆς Τριάδος τὴ χάριτι, Μάρτυς δροσιζόμενος μένεις ἄφλεκτος, τῆς φλογὸς μέσον ιστάμενος, ἐν Τρισὶν ἡμέραις παναοίδιμε.

Ὁ χορὸς τῶν Δυνάμεων, ἄνωθεν ἐσκόπει τὴν γενναιότητα, καὶ τῶν πόνων σου τὸ εὐτονον, ἀθλητὰ Ἑρμεία ἐκπληττόμενος.

#### Θεοτοκίον

Ὑπερύμνητε Δέσποινα, τὸν ἐν τοῖς Ἁγίοις ἀναπαυόμενον, ὑπὲρ λόγον ἀπεκύησας, διὰ τοῦτο ὕμνοις σὲ γεραίρομεν.

#### Ὦδὴ ε'

#### Ἵνα τί με ἀπόσω

Συντριβόμενος σῶμα, Μάρτυς παναοίδιμε πολλαῖς κολάσεσι, συντριβὴν εἰργάσω, ἀπωλείας ξοάνων ἐν χάριτι, διὰ τοῦτο πάντων, τῶν εὐσεβῶν χάριτι θεία, θεραπεύεις ψυχῶν τὰ συντρίμματα.

Πικροτάτων φαρμάκων, Μάκαρ καταπόσεσι μένεις ἀπήμαντος, εἷς βεβαίαν πίστιν, ἐκκαλούμενος τούτων τὸν πάροχον, μεταकुλισθέντα, τῇ σὴ λαμπρᾷ θαυματουργίᾳ, μαρτυρίου πρὸς κλέος ὑπέρλαμπρον.

Οὐδαμῶς παρετράπη, στάσεως τῆς κρείττονος Μακαριώτατε, τὸν κρατύνοντά σε, καὶ στηρίζοντα καὶ κατευθύνοντα, τὰς κινήσεις πάσας, τὰς πρὸς αὐτόν σου γινομένας, προορώμενος γνώμης εὐθύτητι.

#### Θεοτοκίον

Νοερὰν σὲ λυχνίαν, πάλαι ὁ Προφήτης κατεῖδεν ἐν Πνεύματι, κεκτημένην Κόρη, τὸ λαμπάδιον Χριστὸν τὸν Κύριον, τὸν φωτὶ ἀρρήτω, πάντας ἡμᾶς φωταγωγοῦντα, τοὺς πιστῶς σὲ τιμώντας πανάμωμε.

#### Ὦδὴ ς'

#### Ἰλάσθητί μοι Σωτήρ

Ὀλόκληρον πρὸς Θεόν, Παμμάκαρ ἔχων τὴν ἔφεσιν, τοὺς πόνους καὶ σπαραγμούς, τοῦ θείου σου σώματος, ὥσπερ ἄλλου πασχοντος, ἐκαρτέρεις Χαίρων, τοὺς στεφάνους προορώμενος.

Ὑπέμεινας καρτερῶς, τῶν νεύρων σου τὴν ἀφαίρεσιν, Ἑρμεία Μάρτυς Χριστοῦ, ἐχθρὸν πολυμήχανον, ἐκνευρίζων χάριτι, καὶ ἀνδρείας πάσης, ὑποτύπωσις δεικνύμενος.

Στομούμενος τῷ πυρί, τῆς τοῦ Χριστοῦ ἀγαπήσεως, ὡς δίστομος ἀληθῶς, γεγένησαι μάχαιρα, στρατεύματα ἄθεα, ὡς στερρὸς ὀπλίτης, διακόπτων ἐμφανέστατα.

#### Θεοτοκίον

Θηλάζεις μητροπρεπῶς, τὸν νεύματι πάντας τρέφοντα, ἀγκάλαις περικρατεῖς, πανάμωμε Δέσποινα, τὸν πάντας κατέχοντα, διὰ τοῦτο πίστει, κατὰ χρέος σὲ δοξάζομεν.

#### Ὁ Εἰρμός

«Ἰλάσθητί μοι Σωτήρ, πολλαὶ γὰρ αἱ ἀνομίαι μου, καὶ ἐκ βυθοῦ τῶν κακῶν, ἀνάγαγε δέομαι, πρὸς σὲ γὰρ ἐβόησα, καὶ ἐπάκουσόν μου, ὁ Θεὸς τῆς σωτηρίας μου».

#### Κοντάκιον τῆς Ἑορτῆς

#### Σ υ ν α ξ ἄ ρ ι ο ν

Τῇ ΛΑ' τοῦ αὐτοῦ μηνός, Μνήμη τοῦ Ἁγίου Μάρτυρος Ἑρμείου.

#### Στίχοι

- Βαπτεις σεαυτὸν κογχύλη σῶν αἱμάτων,
- Ἑρμεία, Τμηθεὶς ὃ βαφῆς ἀνεκπλυτου!
- Ἑρμείαν τριακοστῇ ἄορ κατέκτανε πρώτη.

Ταῖς αὐτοῦ ἀγίαις πρεσβείαις, ὁ Θεός, ἐλέησον ἡμᾶς. Ἀμήν.

#### Ὦδὴ ζ'

### Οἱ ἐκ τῆς Ἰουδαίας

Εἰς Θεὸν ἀτενίζων, τὸν δυνάμενον σώζειν νοδὸς εὐθύτητι, ὑπήνεγκας τοὺς πόνους, Ἑρμεία τοὺς γενναίους, ἀναμέλπον τοῦ σώματος, ὁ τῶν Πατέρων ἡμῶν, Θεὸς εὐλογητός εἶ.

Ῥαντισμῶ τῶν αἱμάτων, τὴν πυρὰν κατασβέσας τῆς ἀθεότητος, τὴν φλόγα ὑπεισήλθες, ἐφλέχθης δὲ οὐδόλως, ἀναμέλπον πανόλβιε, ὁ τῶν Πατέρων ἡμῶν, Θεὸς εὐλογητός εἶ.

Μακφρίζει σὲ πᾶσα, Ἐκκλησία Ὁρῶσα τὰς ἀριστείας σου, τὴν χάριν τῶν θαυμάτων, τῆς νίκης τὰ βραβεῖα, ἃ παρέσχε σοὶ Κύριος, Ἑρμεία Μάρτυς σοφέ, λαμπρῶς ἠγωνισμένω.

#### Θεοτοκίον

Ὁραιώθης Παρθένε, τὸν ἐν κάλλει ὥραϊον Χριστὸν κυήσασα, ἡμῖν ὁμοιωθέντα, καὶ πάντας συντριβέντας, πρὸς ζωὴν ἀναπλάσαντα, ὅθεν πιστῶς σὲ ἀεὶ, δοξάζομεν ἐν ὕμνοις.

### Ὡδὴ η'

#### Νικηταὶ τυράννου

Παρανόμων δόγμα, νόμῳ κρατυνόμενος τῆς ἀληθείας, ἀθλητὰ Ἑρμεία, χαίρων ἐξεφάυλισας καὶ τοῖς ἀγῶσι, τοῖς μεγίστοις μάκαρ, καρτερῶν ἀπέλαβες, τὰς ἐν τοῖς ὑψίστοις, σκηνώσεις εἰς αἰῶνας.

Οὐ πτοοῦμαι πᾶσαν, ἀλγεινῶν ἐπίτασιν προσγινομένην, οὐδὲ νέμω σέβας, τοῖς μὴ οὔσιν ἔκραζες θεοῖς Παμμάκαρ, ἓνα μόνον σέβω, Ἰησοῦν τὸν Κύριον, τὸν ἐπὶ Ποντίου, Πιλάτου σταυρωθέντα.

Θύεσθαι προεῖλου, ὡς ἀρνίον ἄμωμον Μάρτυς Ἑρμεία, ὑπὲρ τοῦ τυθέντος, δι' ἡμᾶς ὡς πρόβατον, καὶ τὰς θυσίας τὰς βεβήλους πάσας, ἐκ τῆς γῆς ἐξάραντος, ὅθεν ἐν αἰνέσει ἀξίως σὲ ὕμνοῦμεν.

#### Θεοτοκίον

ᾠφθης πλατυτέρα, οὐρανῶν χωρήσασα Θεὸν ἐν μήτρῳ, ὃν ἀεὶ δυσώπει, τῆς στενοχωρούσης μὲ νὺν ἀμαρτίας, ῥύσασθαι Παρθένε, ὅπως πλατυνόμενος, ἔργοις εὐσεβείας, πιστῶς σὲ μακαρίζω.

#### Ὁ Εἰρμός

«Νικηταὶ τυράννου, καὶ φλογὸς τῆ χάριτί σου γεγονότες, οἱ τῶν ἐντολῶν σου σφόδρα ἀντεχόμενοι Παῖδες ἐβόων, Εὐλογεῖτε πάντα τὰ ἔργα τὸν Κύριον, καὶ ὑπερυσοῦτε, εἰς πάντας τοὺς αἰῶνας».

### Ὡδὴ θ'

#### Ἐξέστη ἐπὶ τούτῳ ὁ οὐρανός

Ἰδεῖν Κατηξιώθης ἀπολυθείς, τῆς σαρκὸς ἀθλοφόρε πανεύφημε, τὰ ἀγαθὰ, ἅπερ προητοίμασέ σοι Θεός, καὶ τοῖς σὺν σοὶ ἀθλήσασι, καὶ καταβαλοῦσι τὸν πονηρόν, μεθ' ὧν ἡμᾶς σωθῆναι, τὸν Κύριον δυσώπει, Μάρτυς Ἑρμεία ἀξιάγαστε.

Ὁραῖόν σου τὸ εἶδος καὶ πρὸ τῆς σῆς, ἐναθλήσεως ὃν ὥραιότερον, ὄφθη Σοφέ, μετὰ τοὺς ἀγῶνας τοὺς θαυμαστούς, ἀγγελικὴ λαμπρότητι, κατηγλαῖσμένον περιφανῶς, διὸ καὶ πρὸς ὥραιους, ἀνέδραμες νυμφῶνας, νίκης στεφάνοις καλλυνόμενος.

Στρατείας ἀλογήσας τῆς ἐπὶ γῆς, Βασιλεῖ οὐρανίῳ ἐστράτευσαι, Μάρτυς σοφέ, οὗ τῆ δυναστεία τῆ κραταιά, τὰς τῶν δαιμόνων φάλαγγας, πάσας ἐξηφάνισας κραταιῶς, καὶ νίκης τοὺς στεφάνους, νομίμως ἀνεπλέξω, ὑπὲρ ἡμῶν πρεσβεῦων πάντοτε.

Ἡ μνήμη σου ἐπέστη ἡ φωταυγῆς, τὰς ἡμῶν διανοίας φωτίζουσα, μαρμαρυγαῖς, τῶν ἀγωνισμάτων σου τῶν στερρῶν, ἐν ἧ παρακαλούμέν σε, ἔχων παρρησίαν πρὸς τὸν Χριστόν, ἰκέτευε ἀπαύστως, τυχεῖν ἡμᾶς ἐλέους, ἐν τῇ ἡμέρᾳ τῆς ἐτάσεως.

#### Θεοτοκίον

Φορέσας μὲ προῆλθε Θεὸς ἐκ σοῦ, ἀφθαρσίας ἐνδύων μὲ ἔνδθμα, τὸν πονηρά, γνώμη γυμνωθέντα θείας στολῆς, Θεογεννήτορ Δέσποινα, πάντων τῶν ἀνθρώπων καταφυγὴ, Μαρτύρων στεφηφόρων, κραταίωμα καὶ τεῖχος, καὶ τῶν Ἀγγέλων ἀγαλλίαμα.

#### Ὁ Εἰρμός

«Ἐξέστη ἐπὶ τούτῳ ὁ οὐρανός, καὶ τῆς γῆς κατεπλάγη τὰ πέρατα, ὅτι Θεός, ὄφθη τοῖς ἀνθρώποις, σωματικῶς, καὶ ἡ γαστήρ σου γέγονεν, εὐρυχωροτέρα τῶν οὐρανῶν, διὸ σὲ Θεοτόκε, Ἀγγέλων καὶ

ἄνθρωπον, ταξιαρχίαι μεγαλύνουσιν».

Ἐξαποστειλᾶριον τῆς Ἑορτῆς

Καὶ τὰ λοιπὰ, ὡς σύνηθες, καὶ Ἀπόλυσις